
वरशे करून खाके 
तळये उदकांत भोंवतालें 
इल्ले इल्ले नुस्तें 
बक्यान झोंपय मारून 
धरलें एक भोपशें 
जमनीर दवरून पळय जाल्यार 
नुस्ते आसलें सुकें 
पोट फोडून पळय जाल्यार 
भितर सगले पोकें 


३३ 


२४ . 


घुगूम 


एक आसलें घुगूम 
गुटूर घूम गुटूर घूम 
शीं खाता म्हण 
वोताक बसलें शेकूक 
थंय आसलें सूम 
घुगमाक आयलें येवजून 
सूम घेवन घुगूम 
दाँत गेलें पागूंक 
दाँत पडले विमान 
फार जालो भूम्म 
बुडटां बुडटां विमान 
आदार लागले मागूक 
घुगमान ताच्या म्हांत 
उडयलें आपलें सूम 


एक आसलो 


३४ 


२५ . 


घोण 


MA 


एक आसली घोण 
तिका नासलो कोण 
मळबांत घिरट्यो घालतां घालतां 
वरां जाली दोन 
तानेक उदक सोदतां सोदतां 
जमनीर दिसलो फोंड 
लागी वचून पळय जाल्यार 


दुकराचें कोण 


त्या कोंणांत हुळहुळटाली 
धुकराची सोंड 
कोंणा धडेर कद्यांत 
आसलें बरें धोण 
घोणीन घालतांच तोंड 


धुकरान मारली सोंड 


३५ 


२६. कोलो 


एक आसलो कोलो 
कोंबयो चोरून खातालो 
बाबून ताका धरलो 
मेणान केलो ओलो 
भेंडाक बांदलो वालो 
वोतान व्हरून थेयलोमा 
मेण वोतान कडले 
वालो भेडाक दसलो 
कोलो तसोच गेलो 
कापशिणी मुळांत लोळ्ळो 
लोळटां लोळटां ताचो 
वालो सुटून गेलो 


एक आसलो 


३६ 


आंगाक कापूस दसलो 
तसोच रानांत गेलो 
सोंशाच्या एका पोरान 
धव्या कोल्याक पळयलो 
सोशा वाड्यार वचून ताणे 
मोठो बोवाळ घालो 
" वाटेंतल्यान भोंवतना हावे 
व्हडलो सोंसो पळयलो 
कान ताचे ल्हान 
शेंपडी इतली लांब 
आमचेवरी उलयना 
आमचेवरी भियना ' 
सगले सोंशा गुटले 
ताका पळोवंक धांवले 
सोशांचें तें सैन्य पळोवन 
कोल्यान म्हणलें “ कूय , 
होंडक्यांतलें उदक हाडून 
आंग म्हजें ध्य " 


माल 


३७ 


२७ . 


जल्लो 


एक आसलो जल्लो 
पालीक पळोवन भिल्लो 
पालीन ताका धल्लो 
चाबून चाबून माल्लो 
जल्ल्यान म्हणले मरता 
पोट तुजें भरता 
तूं अशेंच करता 
लिपून आमका धरता 
जाणा जावन तुका 
भियेवन काडले दीस 
जसो मारला म्हाका 
तुका मारतलो मनीस 


एक आसलो 


३८ 


२८. भिकूण 


एक आसलो भिकूण 
खाटीत रावलो लिपून 
कोण रावता न्हिदून 
उठोवंक लागलो चाबून 


रगत पिवन पिवन 


भिकूण गेलो फुगून 
खाटीर न्हिदून न्हिदून 
बाबा गेलो सुकून 


३ ९ 


२ ९ . जिवाणे 


एक आसलें जिवाणे 
तें गेलें आमोणे 
थंय साकून गिमोणे 
व्हड्यांत बसून हळदोणे 
टॅक्सीत बसून हणजुणे 
बाजारांत केले पेणे 
पदेराले खाले उणे 
भाजयेकान्नीले भेणे 
चणेकाराले चणे 
न्हिदूंक गेल्ले मेवणे 
तांचें खालें मणगणे 
परतून आयलें चिंचोणे 
ट्रॅनीत बसून पेडणे 
विमानांत बसून पुणे 
इतलेंय करून ताका 
पळयलेंना कोणे 

D 


एक आसलो 


४० 


३० . 


जळार 


एक आसली जळार 
बोलानी खेळन दिसलें म्हूण 
गेली खेळा मळार 
गोलार उबी आसली बळार 
बोल समजून जळारीन 
खोंट मारली लोखणा गुळ्यार 
पाय बरोच दुखलो देखून 
वचून बसली बळारी दोळ्यार 
बळारीन धांपलो दोळो तशी 
गेली बळारीच्या चोंची सुळार 
चोंच उगती करचे आदीच 
उडून बसली सोरपा बिळार 
मजा ताची पळयत आसलो 
सोरोप बसून झाडा मुळार 
सोरपान फोस्स करनाफुडे 
जळार परतून बसली गुळ्यार 

४१ 


३१. मूय 


एक आसली मूय 
झाडा पानार चलतां चलता 
सकल पडली भंय 
थंय आसली जूय , 
तिचेर आसलो केंस 
केंसार आसली उय 
मुयेन म्हणलें " कितें गे , 
जाय काय जूय ? " 
उयेन सांगले , “ मुये , 
ही जूय , हांव ऊय . 
तोंड तुजें लोळ्ळां तें 

" 


पयली वचून धूय . 


एक आसलो 


३२. म्होंवामूस 


एक आसलो म्होंवामूस 
ताणे सांगलें आवयक 
" म्हाका जाय आंब्या ज्यूस ' 
आवयन म्हणलें " बाबा , 
म्हाका खंय करूंक कळटा ज्यूस ? 
वचून बापाय म्हयांत रूस 
नातर हतया सोंडयेंत घूस 
तोच तुका हाडून दितलो 
जाय तसलो ज्यूस ' 
मूस गेलो हतया म्हयांत 
" म्हाका जाय आंब्या ज्यूस ' 
हतयान म्हणले , " बाबारे , 
हांव खंयच्यान हाई ज्यूस ? 
केळी खा , आंबे खा 
मोडून दितां ऊस 


” 


४३ 


सगलें खा तूंच 


पूण मागू नाका ज्यूस 
“ जाय म्हणल्यार जाय " 


मूस उडलो ऊंच 


हतया सोंडयेंत घुसून 
मारलें एक कूस 
हतयाचे लांब सोंडयेक 
आयली रोकडीच सूज 
हत्ती धांवलो शारांत 
करीत फूंस फूस 
घालो बरोच धुडगूस 


ज्यूसवालो लिपलो 


माथ्यार घेवन बुरणूस 
सोंडयेंत घेतलो ज्यूस 
रानांत मारली कूस 


मुसा म्हयांत ओतलो 


सगलो आंब्या ज्यूस 
पोटभर पिलो आनी 
ज्यूसान न्हालो मूस . 


एक आसलो 


४४ 


३३. कोंबी 


एक आसली कोंबी 
पिलां मदें उबी 
सोमीन म्हणलें - " कोंबये , कोंबये , 
कितें तुका जाय ? 
कोंबयेन म्हणले कुकुडू कुकुडू 
म्हाका नाका काय 
पिलां म्हजी अशी 
सकाळ च्यान उपाशी 
तुमी जेवात उंडयो 
आमकां घालात कणयो 
पिलां खोशीं जातली 
वेंचून वेंचून खातली 


M 


R 


न 


४५ 


३४. बेबो 


एक आसलो बेबो 
खुब्यार रावलो उबो 
खुब्यान उगडलें तोंड 


बेब्यान हालयले भेंड 
खुब्यान म्हणलें " देव . 
उदका भितर पेंव " 
बेब्यान म्हणलें " हांडीर धर 
बाजारांत भोंवडावंक व्हर ' 
खुबो जागचो हालना 
बेबो सकयल देंवना 
थंय आयली खुबेकान्न 
पांटलो घेवन हातांत 
बेबो पळळो उदकांत 
खुबो गेलो रेब्यांत 

एक आसलो 


४६ 


३५. नाग 


एक आसलो नाग 
तकलेर आसलो दाग 
उबो रावलो बिळार 
भुरगे खेळटाले मळार 
नागाक पळोवन भिले 
पळा पळा म्हणले 
नागान म्हणलें " भिव नाकात 
म्हाका पळोवन धावू नाकात 
एकल्यान उबारली बडी 
नागान हालयली तकली 
सगले पडले पायो 
नाग गेलो बिळा 


४७ 


एक आसलो 


मा ३६. मानगें 


एक आसलें मानगें 
उदका पोंदा रावले 
फाट ताची खडबडीत 
दोळे मोठे बिटबिटीत 
उदका पोंदा रावून 
सगलें घेताले तेळून . 
एक दीस एक कोलो 
तानेक उदक पितालो 
मानग्यान तोंड उगडले 
कोल्यान म्हणलें “ मानग्या , 
तोंड तुजें खूब सुंदर 
बरें आसतलें पोटांत भितर 
हांव तुज्या पोटांत 

एक भोंवडी मारतां 
म्हज्या सगल्या पोरांक 
रोकडोच घेवन येतां 
तांकां सगल्यांक तुज्या 
पोटांत व्हरून हाडटां . " 
अशें म्हणून कोलो 
रानांत गेलो पळून 
मानगें आशेन रावलें 
तोंड उगडे घालून 


एक आसलो 


४८ 


नामी प्रकाशन 


